

లాక్డౌన్ నిబంధనలు అతిక్రమించిన వారిపై కేసులు నమోదు

కేంద్ర, రాష్ట్ర ప్రభుత్వాల పిలుపు మేరకు విజయవాడ నగర పోలీస్ కమీషనరేట్ పరిధిలో ది.17.05.2020వ తేదీ వరకు లాక్డౌన్ పాటించాలని విజయవాడ నగర పోలీస్ కమీషనర్ శ్రీ సి.హెచ్.ద్వారకా తిరుమలరావు, ఐ.పి.ఎస్., గారు తెలియజేసినారు.

ది.09.05.2020వ తేదీన విజయవాడ నగర కమీషనరేట్ పరిధిలో రాష్ట్ర ప్రభుత్వం నిర్దేశించిన ప్రకారం లాక్డౌన్ పాటించకుండా, నిబంధనలు అతిక్రమించి తెరచిన 23 షాపులపైన మరియు చట్టవ్యతిరేకంగా రోడ్లమీదకు వచ్చిన నిబంధనలు అతిక్రమించిన 49 మందిపై కేసులు నమోదు చేయడం జరిగింది.

అలాగే వీరితో పాటు చట్టవ్యతిరేకంగా రోడ్లమీదకు వచ్చి నిబంధనలు అతిక్రమించిన మోటారు వాహన చోదకుల పై మోటారు వాహన చట్టం క్రింద 911 వాహనాలపై కేసులు నమోదు చేసి రూ.5,22,825/- లు ఫైను విధించడం జరిగింది.

నిబంధనలు ఉల్లంఘించిన 40 బైకులను స్వాధీన పరుచుకొని వాటిపై కేసులు నమోదు చేయడంమైనది. స్వాధీనం చేసుకున్న వాహనాలను లాక్డౌన్ పూర్తి అయినంతవరకు వాహనదారులకు ఇవ్వబడవు. కావున సకారణము లేకుండా వాహనములపై బయట సంచరించరాదు.

ఆంధ్రప్రదేశ్ రాష్ట్ర గౌ|| ముఖ్యమంత్రి గారు ఇచ్చిన ఆదేశాలను, మార్గదర్శకాలు మరియు చట్టాన్ని ఉల్లంఘించి లాక్డౌన్ పాటించకుండా నిబంధనలు అతిక్రమించి తెరచిన దుకాణాలు మరియు చట్టవ్యతిరేకంగా రోడ్లమీదకు వచ్చిన మోటారు వాహన చోదకుల పై చట్టపరమైనచర్యలు తీసుకుని కేసులు నమోదు చేయడం జరుగుతుందని విజయవాడ నగర పోలీస్ కమీషనర్ శ్రీ సి.హెచ్.ద్వారకా తిరుమలరావు, ఐ.పి.ఎస్., తెలియజేసినారు.

కావున విజయవాడ నగర ప్రజలు ఆంధ్రప్రదేశ్ రాష్ట్ర గౌ|| ముఖ్యమంత్రి గారు ఇచ్చిన ఆదేశాల మేరకు కోవిడ్-19 నివారించుటకు ప్రతి ఒక్కరూ నగర పోలీసు సిబ్బందికి సహకరించి, గవర్నమెంట్ ఇచ్చిన సూచనల మేరకు ప్రతి ఒక్కరూ నడుచుకోవాలని, ఇందుకు భిన్నంగా నిబంధనలు అతిక్రమించి చట్ట వ్యతిరేక కార్యకలాపాలకు పాల్పడిన వారిపై పోలీసులు కఠిన చర్యలు తీసుకుంటారని, కరోనా వైరస్ మహమ్మారిని ఎదుర్కొని దానిని జయించడానికి నగర ప్రజలు పోలీసు శాఖకు సహకరించాలన్నారు.